



د حقیقت نگاری د تحریک په تناظر کښې د زیتون بانو د افسانوي مجموعې "خوبونه" جائزه
**An Analysis of the Short Story Collection "Khubuna" by Zaitoon
 Bano in the Context of Realism Movement**

Rizwana^۱, Dr Farkhanda Hayat^۲

^۱Phd Pashto (Scholar), Pashto Academy University of Peshawar

^۲Director Pashto Academy university of Peshawar

ARTICLE INFO	ABSTRACT
<p>Keywords: Realism, Literary Movement, Global Literature, Authentic Representation, Social Reality</p> <p>Corresponding Author: Rizwana, PhD Pashto (Scholar), Pashto Academy University of Peshawar</p>	<p>Realism, as a prominent and enduring literary movement, has left a profound impact on global literature through its commitment to depicting life with authenticity and unembellished truth. This movement spans a wide spectrum of genres, encompassing poetry, fiction, drama, and narrative prose, where writers strive to portray society, characters and human experiences as they genuinely are free from idealization or romantic distortion. In the domain of Pashto literature, both prose and poetry have increasingly embraced realism as a serious mode of expression. Particularly in modern literary developments, realism has gained considerable prominence, with numerous accomplished writers contributing meaningfully to its growth. These contributions have elevated realism to a central position in contemporary Pashto literary discourse, offering insightful critiques of social structures, cultural norms, and individual struggles. Among the most prominent figures associated with realism in Pashto fiction is Zaitoon Bano. She has played a pivotal role in shaping the Pashto short story, skillfully weaving multiple themes into her narratives while presenting a compelling portrayal of social realities. Her works stand as exemplary models of literary realism, reflecting the lived experiences, challenges, and nuances of the society she depicts. Through her keen observation and narrative depth, Zaitoon Bano has significantly enriched the tradition of realism in Pashto literature.</p>

ادب چې د ژوند ترجمان ورته وئیلې شي هغه که نظم وي او که نثر خو د ژوند تصویر په کښې وړاندې کېږي او تر دې دمه چې ادب رارسېدلې دے نو د ژوند د هر اړخ تجزیه په کښې شوي ده . ولي دا داسې هم نه ده بلکې د ادب دې ځای ته په رارسولو کښې ډېر فکري تحریکونه او رجحانات مخې ته راغلي دي . په ابتدا کښې چې څنگه د کلاسیک په ضد انساني فکر په ډډه واورېدو او د انقلاب فرانس^(۱) په ضد رومانوي تحریک رامخې ته شو او دغې تحریک د عقل په ځای د تخیلاتي فکر لار او نیوله نو ورسره یو بل تحریک د

رياليزم په نوم هم رامخې ته شو چې مونږ دې په ادب كېنې د تخيلاتو په ځاى د عقل په بنياد حقائق هم بيان كړو . دغه تحريك د فرانس نه راپورته شو او د نړۍ په ادبياتو كېنې خور شو . په اردو او پښتو كېنې دغه تحريك د حقيقت نگارى په نوم مشهور شو . د ادب په ميدان كېنې ليكوالو د حقيقت نگارى يا رياليزم ډېر واضحه تعريفونه كړي دي لكه انسائيكلوپېډيا بريتانىكا د حقيقت نگارى تعريف داسې كوي:

“Realism, in its most general philosophical interpretation, holds that the things we know or understand exist outside of and apart from our thoughts or perceptions of them. While this belief in an external reality might seem self-evident to those unfamiliar with philosophy, thinkers in the field know that idealist arguments have raised serious doubts about whether objects truly exist independently of the mind.”^(۲)

حقيقت نگاري يو داسې رجحان وو چې يواځې په پښتو ادب ئې ځانگې نه دي خوري بلکې د نړۍ په ټولو ادبياتو ئې ژور او پاڅه اثرات پراته دي او د نړۍ په هره ژبه كېنې ئې وضاحتونه شوي دي . د انگرېزي ژبې ډيوډ لاج د حقيقت نگارى پخپله داسې ليكي:

" Realism should not be seen as a single, concrete concept that can be precisely defined or owned. Rather, it reflects a set of approaches, viewpoints, and techniques that people use to interpret and represent reality. These interpretations have naturally changed and developed over time through everyday human experience and interaction."^(۳)

د حقيقت نگارى د وضاحت په حقله بناغله گل رحمان رحمانى صېب داسې ليكي:

" رياليزم د Realize لاطيني كلمې څخه اخيستل شوى دے چې د " واقعي " مانا لري . يعنې هر هغه څه چې په متعلقو واقعي شيانو باندې زموږ له ذهنه تكيه كوي، حقيقت دے ."^(۴)

د نړۍ په مخ موجود يو تخليق هم د حقيقت نه سترگي نه شي پټولې ځكه چې هر وجود پخپله د حقيقت نوم دے او د خپل وجود د تخليق نه انكار كول د حقيقت برخلاف سوچ دے حقيقت پسند تحريك د نړۍ په ادبياتو هم ډېر ژور اثر كړى دے لكه د اردو ژبې ستر ليكوال بناغله ابوالاعجاز حفيظ صديقي په ادب د حقيقت نگارى د اثر وضاحت په دې الفاظو كېنې كوي:

" حقيقت پسند ادب كا رجحان تصوراتى فكر سى زياده زندگى كى اصل واقعات كى طرف هوتا بے يه تحريك گزرے بوئے دور كى بجائے آج كى سماجى مسائل اور موجوده حقيقت پر زياده زور ديتا بے ."^(۵)

د نړۍ په مخ چې څومره تحريكونه او انقلابونه راځي نو د انساني ژوند سره سره په ادبياتو هم د هغې اثرات پرېوځي . د منثور او منظوم ادب هر يو صنف د دغه رجحاناتو نه متاثره كېږي . او بيا په تېره تېره په قيصه ايز ادب خو ئې د ټولو نه زيات اثر كېږي .

په پښتو ادبياتو كېنې د شلمې صدۍ د نورو ډېرو جديدو اصنافو سره افسانه هم مخې ته راغلي ده . د افسانوي ژوند سره ادب داسې اوږه په اوږه روان دے چې په هر قدم د يو بل ترجماني كوي . ددې نوي صنف سره په شلمه صدۍ كېنې د ډېرو نارينه ليكوالو سره سره زانانه ليكوالې هم مخې ته راغلي دي چې په كېنې خدایه بخښلي زېتون بانو د ټولو نه زيات ښكاره نوم دے . بناغله ډاكټر محمد اعظم په خپل كتاب (پښتو افسانه تحقيق او تنقيد) كېنې د بانو بي بي په حقله ليكي چې:

"په زانانه ليكوالو كېنې مېرمن زېتون بنو د ټولو نه باشعوره او باقاعده ليكواله ده . بانو د پښتو افسانې په ميدان كېنې ډېر لوى كار كړى دے او د هغې افسانوي كار د نژدې نژدې شلو كالو په اوږده دوره باندې خور دے ."^(۶)

بناغله وړاندې ليكي:

" زېتون بانو سره د پښتو افسانې ډېر اميدونه تړلي دي او كېدے شي چې ستائيلې مېرمن په راتلونكو كلونو كېنې د خپل ښېرازه تخيل، ژورې مطالعې او فني زده كړې په رڼا كېنې د افسانې لمن ته بي بها فنپارې وراوبخښي ."^(۷)

د زېتون بانو د دومره كار او زيار نه پس بناغله گل افضل خان هم غلے نه دے پاتې شوى . دوى د زېتون بانو بي بي پخپله ليكي چې:

"د پښتونخوا په خوئيندو مئيندو كېنې خو ليكوالې هسې يو څو د گوتو په شمېر دي ولي د افسانې په دنيا كېنې داسې ښكاري لكه چې زېتون بانو يواځې وي د هغې دوه مجموعي هنداره او مات ښكاري چاپ شوي دي . دې كېنې ځينې ابتدايي افسانې هم شامل كړي شوي دي ځكه ځينې افسانې د فن نه بيخي لري او ځينې فن ته ډېرې نژدې دي زېتون بانو په هر قسمه موضوع باندې ليكل كړي دي خو زيات مركزى خيالونه ئې د كورني ماحول نه اوچتېږي ."^(۸)

زېتون بانو بي بي ډېر په كم عمرۍ د پښتو ادب غېږې ته داسې بخښني كړي دي چې د ادب جولى

پرې درنه شوې ده - بناغله اسپر منگل په خپل کتاب، د پښتو افسانې سل کلن بهیر کښې د بانو بي بي د زړه چاودې کار او زیار ستاینه د خپل قلم په څوکه داسې بیانوي:

" زېتون بانو د افسانې یو لوی نوم د افسانې پورته هغه یوه لویه شاعره ډرامه نگاره او کامیابه صدا کاره هم ده ولې ددې د شهرت اصلي وجه افسانه ده - د زېتون بانو بي بي یو ځانگړتیا دا هم ده چې د دویم دور د پښتو د قیصه ایز ادب ورومبې بشخینه لیکواله ده چې ورومبې کتاب، هنداره ئې په کال ۱۹۵۵ء کښې مخې ته راغله دے - نو لازمه خبره ده چې دې بي بي پېر په کم عمرۍ کښې افسانې لیکلې دي او دا مونږ د کال ۱۹۵۳ء نه فرض کولې شوچې هغه وخت به ددې عمر پینځلس کاله وو او ددې نه دا جوتېږي چې د افسانه نگارې یوه علمي او فرهنگي کورنۍ وه." (۹)

بناغله وړاندې لیکي چې:

"د زېتون بانو تر اوسه د لنډو قیصو شپږ مجموعې یعنی هنداره پېښور ۱۹۵۵ء، مات بنگرې پېښور ۱۹۵۸ء، ژوندي غمونه پېښور ۱۹۸۵ء، خوبونه پېښور ۱۹۸۶ء، نیازور پېښور ۱۹۸۹ء او په کال ۲۰۱۵ء کښې ئې د افسانو کلیات د شگو مزل چاپ دي - په دې کښې د زرو شپږو کتابونو نه علاوه نوې افسانې هم شاملې دي - بانو بي بي په خپلو افسانو کښې د بنځو ستونزې په ډاگه کړې دي او د ژورې مشاهدې او فراخه مطالعې څرگندونه کوي - محترمه په دې پوهېږي چې د ژوند ترڅو حقیقتونو له څنگه د قیصې بڼه ورکړي." (۱۰)

بناغله خاطر غزنوي د "ژوندي غمونه" په شاپاڼه د بانو بي بي د افسانو پخپله لیکي چې:

"د بانو قیصې داسې نه دي چې د وخت په لورو ژورو کښې به ورکې شي - د انساني جذباتو او کيفياتو په رنگ کښې رنگ ددې افسانې مختلف رنگونه لري." (۱۱)

د زېتون بي بي د ادبي ژوند ستاینه همېش خلیل صېب هم پخپل کتاب پښتانه لیکوال کښې کوي -

بناغله لیکي چې:

"بانو بي بي په کال ۱۹۶۸ کښې د پېښور رېډیو سټیشن په محکمه کښې د پروډیوسرې په عهده د خپل ملازمت ابتداء اوکړه دلته د څه مودې ملازمت کولو نه پس ئې په کانونټ سکول پېښور او بیا پشاور پبلک سکول اېنډ کالج کښې د معلمې په حیث خدمات تر سره کړل - زېتون بانو د یوې منلې شوې افسانه نگارې نه علاوه یوه ښه شاعره، ناول نگاره او ډرامه نگاره هم ده، صداکاره هم ده او فنکاره هم." (۱۲)

د انسان ژوند یوه قیصه ده او په دې قیصه کښې هره پېښه، واقعه او حادثه داسې اړخونه دي چې هره لمحې نوې قیصې پېدا کوي -

څنگه ادب چې د افسانوي ژوند سره اوره په اوره روان دے او په هر قدم ئې ترجماني کوي نو دغسې افسانه هم د انساني ژوند د مختلفو پېښو، واقعاتو او حقایقو نه پرده پورته کوي -

په شلمه صدۍ کښې د زنانه لیکوالې په حیث خدانه بختلی زېتون بانو بي بي د پښتو افسانې د ترقۍ په میدان کښې قابل قدر کار او زیار کړے دے - د زېتون بانو بي بي یو شمېر افسانې چاپ دي او بیا دغه ټولې مجموعې "د شگو مزل" په نوم د کلیات یا شکل کښې شائع شوي ده - ولې په دې مقاله کښې د شگو مزل یوه برخه چې د "خوبونه" په نوم نومېږي کښې د حقیقت نگارۍ څېړنه کولې شي - په خوبونه مجموعې کښې ټولې شپاړس افسانې دي چې په هره یوه کښې په خپل خپل انداز کښې د حقیقت نگارۍ تصویر وړاندې شوے دے - اوس به دلته د زېتون بانو د کتاب "خوبونه" په افسانو کښې په حقیقت نگارۍ تبصره وړاندې کړو -

گوت پېر

په گوت پېر افسانه کښې د ژونديو داسې حقیقت ته اشاره شوې ده چې په معاشره کښې کله بچي لوه شي نو د مور او هغه قدر، مذهب عزت او احترام چې ورته د مذهب او معاشرې له خوا پکار وي اونۀ کړي - په دې افسانه کښې هم دغسې د یوې کونډې مور د ژوند حالات بیان شوي دي هغه په ډېر تکلیف خپل بچي لوه کړي - ولې د هغې د پاره د عمر په هغه حصه کښې چې د یوې سهارې ورته سخت ضرورت وي او پکار وي چې د هغې خدمت اوکړے شي او د ژوند سهولیات ورته ورکړے شي خو هغه بي یاره مددکاره پاتي شي - زېتون بانو په دې افسانه کښې د حقیقت نه ډکه یوه خبره په دې ډول کړې ده:

"نۀ یمه پوهه چې زمونږ نه دا ضعیف مئیندې پلاران او نیا نیکونه دومره زر ولې هېر شي؟ دا شائد په دې وجه چې مونږ به ټول عمر ځوانان یو او چرې به هم نۀ زړېږو." (۱۳)

دلته زېتون بانو بي بي د معاشرې یو ترېخ حقیقت په گوته کړے دے -

فنکاره

فنکاره نومې افسانه په ځینې حوالو حقیقت ته نژدې ده او هغه داسې چې په معاشره کښې د هوکه، فریب، دروغ او چالاکي ډېر عام دي - ولې په دې افسانه کښې چې کوم کردار رامخې ته شوے دے دغه ډېر کم په نظر راځي چې ثمرې نومې یوه کڼه ښځه په برقعې کښې پټ مخ عدالت ته ځي او خلقو له په کرایه په کاغذونو باندې د خوښندو، لوبو او بنځو په نوم گوته لگوي -

ولې دا افسانه په جدید ساینسي بنیادونو د حقیقت نه لري ده ځکه چې اوس د ساینس او ټیکنالوجي

زمانه ده، بائيو ميټرک سسټم دے، کمپيوټرائيز نظام دے، د نادره شناختي کارډ نمبر داخليدل او د مطاقته فرد ټوله ډېټا مخي ته راځي -

۳. پيټے

په دې افسانه کښي مونږ ته دا حقيقت څرگندېږي چې هر انسان محنت اوکړي - او دا نه چې د خپل غربت علاج د محنت په ځاے په سوال گدا او د خلقو نه په غوښتلو باندې اوکړي - ځکه چې الله تعالی ټول انسان يو شان پيدا کړي دي، عقل ذهن او شعور ئي ورله ورکړے دے - لکه په دې افسانه کښي چې د سکول استاذه يو مشر کمزوري بودا بابا ته ځيرات ورکوي نو هغه ترېپنه انکار اوکړي او وائي:

" لوري الله پاک دې ستا عزت اوساتي دا پېسي به بل چا حاجتمند ته ورکړي - زه په سترگو معذور يم خو په لاسونو روغ يم او په ښار کښي د يو کارېگر سره کټونه کړسي بيم ښه گذاره مو پرې کيږي -" (۱۴)

پکار ده چې په دې حقيقت انسان سوچ اوکړي نو د سوال غونډي يو کمزوري عمل نه به نه تېرېږي - بلکي د انسان د پاره چې الله تعالی د جلال کوم خاصيت غوره کړے دے نو په دغې به قائم پاتي شي - لکه چې خوشحال بابا وائي:

د منت دارو که مرم پکار مي نه دي
که علاج لره مي راشي مسيحا هم (۱۵)

۴. ميرانه

ميرانه افسانه هم د زېتون بانو د حقيقت نگاري عکاسي کوي ځکه چې په دې وطن کښي کله د پېرنګيانو خلاف جنگ شروع وو نو چا هم مال او خانه نه دي کتلي او نه ئي د څه قسم قرباني نه ډډه کړي ده بلکي مالونه جائيدادونه او او سرونه ئي قربان کړي دي خو د پېرنګي خلاف ئي د ازادۍ جنگ جاري ساتلے وو - لکه چې په دې افسانه کښي زېتون بانو د يوې پښتنې مور داسې الفاظ ليکلي دي:

" دري ځامن مي شهيدان شول خو يو لا اوس هم پاتي دے او د هغه نوم به هله اخلم چې د روڼو بدل واخلي او د انگرېزانو نه خپل وطن ازاد کړي -" (۱۶)

په دې افسانه کښي هغه خلقو د حقيقي جذبي پله اشاره شوي ده چې د غلامۍ نه ئي کرکه کوله د خپل وطن د ازادۍ د پاره ئي بي شمېره قرباني ورکولي - او د خپلو سرونو سره سره د بچو قربانولو نه هم نه دي روښتو شوي -

۵. الوت

د زېتون بانو بي بي الوت نومي افسانه هم د حقيقت نگاري يوه ښه نمونه ده - لکه څنگه چې الله پاک په قرآن کښي وئيلي دي چې زه د هغه قوم حالات هيڅ کله هم نه بدلوم کوم قوم چې خپل حالات پخپل نه بدلوي - او دا قول هم مشهور دے چې "همت مردان مدي خدا" نو ددې نه دا خبره ثابتېږي چې په نړۍ کښي هغه اولسونه او افراد کاميابيږي کوم چې د محنت له غاړه ورکوي - ځکه خو په دې افسانه کښي هم زمان نومي ځوان د سخت محنت کولو نه پس د يو ډاکټر په شکل کښي د پسمانده علاقه د خلقو د خدمت موقع تر لاسه کړي - لکه چې هغه يوه ورځ خپل دوست ته هم د مور د خلې الفاظ او وائي:

" زه ډېر ماشوم وم چې زمونږ کور ته يوه ورځ په سترگو رنده مرغۍ راپرېوته ما مور ته وئيل مورې ددې مرغۍ څه علاج نه کيږي نو مور مي اووئيل چې څويه که دلته علاجونه کيږي دے شوع نو پلار به دي ولي ته زما په غيږ کښي ټيم پرېښودي -" (۱۷)

که مونږ اوگورو نو دا يو منلے شوع حقيقت دے چې همېشه هغه خلق د ترقۍ په بام ختلي دي چا چې محنت کړے وي نو ځکه ددې افسانې کردار زمان ډاکټر جوړ شي او د اولس خدمت کوي - دا هم يو حقيقت دے چې کله کله د يو انسان محنت کول د خپل عصر، چاپېرچل، خاندان، قبيلې او کله کله د زمانو زمانو پورې د ټول انسانيت د پاره مفيد وي ، لکه د مثال په توگه چې جهاز چا جوړ کړے دے او نن د نړۍ ټول هيوادونه د هغې نه فائده اخلي - ددې نه علاوه د مختلفو بيمارو دوايانې، ويکسين او داسې نور په دنيا کښي نن د ترقۍ ټول آلات د انسان د محنت د وجي نه زمونږ په وړاندې دي -

۶. کونتره

کونتره افسانه د زېتون بانو داسې افسانه ده چې زمونږ يوې معاشرتي خرابۍ ته ئي اشاره کړي ده او د حقيقت نه ئي پرده پورته کړي ده - اکثر په کلو کښي خلق ډېر شوقونه لري چې يو په کښي د کونترو ساتلو هم وي - ولي د بدقسمتۍ نه زمونږ په معاشره کښي پښتانه د کونترو په سر ډېر جنگونه کوي او داسې يوه واقعه په دې افسانه کښي هم بيان شوي ده چې د کونترو د جنگ په ټس کښي مظفر د شفيق ماشومه خور مړه کړي - ولي دا هم يو حقيقت دے چې د داسې وارداتو او بي گناه مرگونو په شا نفسياتي مسئلې هم پيدا کيږي

لکه چې په دې افسانه کېني مظفر نفسياتي مريض شي، هر وخت ورته دغه داسې بې گناه ماشومي قتل يادېږي او د دې د يو لوه اذيت سره مخ وي - هغه په دې سوچ کېني بوخت اوسي چې هسي نه اوس زما د ماشومي لور سره داسې زياتې اوشي ځکه ترېنه خپله بنځه وړه د څو مياشتو لور هم پټه ساتي - چې مظفر ته په کېني د شفيق خور زببا بنکاري او څو څو واري ئې پرې حمله هم کړي وي -

۷. منزل

منزل افسانه هم د حقيقت نگاري يوه نمونه ده - چې په ځينو کورونو کېني بچي د مور پلار په ضعيف العمرې کېني د هغوي خيال اونه ساتي او مور پلار ډېر د بې وسې ژوند تېروي - په دې افسانه کېني ادې جان هم د يوې داسې مور کردار دې چې د بې وسې ژوند تېروي او تر دې چې هم په دغه بې وسې کېني د ژوند نه لاس اووینځي - د درد نه ډک د معاشري يو حقيقت چې ځامن د واده نه پس خپل بال خان سره بوځي او د مور پلار دا حال وي:

" ادې جان لوبنو وينځلو ته ناسته وه تبه ئې زياتېدلې او ورسره د تېر ژوند خيالونه هم - په دېکېني د لوبنو يو کرنگ شو بابا چې باور چې خاني ته اوکتل نو ادې جان په زمکه يو اړخ ته پرته وه او گير چاپېره مات گود لوبني وو - " (۱۸)

دا د معاشري د ټولو وگړو په مخ داسې څپړه ده چې د حقيقت نه ئې سترگي نه شي پټېدې ځکه چې زمونږ په اکثرو کورونو کېني هم داسې واقعات او پېښې مخي ته راغلي دي -

۸. خاوري

الله پاک چې انسان پيدا کړې د دې نو جسماني طور په کېني چرته چرته نيمگرتيا وي او يا د بل انسان نه مختلف وي - ځنگه چې رنگ، شکل، قد قامت او خوئي مزاج د يو بل نه بدل وي نو دغسې دا هم يو حقيقت دې چې عام طور د اکثرو خلقو اولاد نه وي ولي دا هم حقيقت دې چې دغه کمه په نارينه يا زنانه دواړو کېني کېدې شي خو دا د الله پاک د طرف نه وي چې يو انسان د دغه نعمت نه محرومه وي - ولي انسان له ددې نه د انا مسئله جوړول نه دي پکار ځکه چې يو کار د خداي په لاس کېني وي نو بيا د معاشري خلقو له دغه بنځه يا سرې گناهگار او قصوروارول نه دي پکار - ولي دې حقيقت ته رسېدل د يوې پوهه معاشري په بنياد کېدې شي يعنې هر انسان له دا سوچ پکار دې چې يو انسان هم په دنيا کېني مکمل نشته -

د زېتون بانو دا افسانه هم په دغه موضوع ليکلي شوي ده چې د شپاگي اولاد نه کېږي او چې کله هغه خپل خاوند زرگل ته د پوخ کور ارمان ظاهر کړي نو هغه ورته دا شرط کېدې چې ته کله ماله د اولاد خوشحالي راکړي نو زه به درله د د خبنتو پوخ کور جوړ کړم - او بيا هغه څه اوشي چې چې د زرگلي په سوچ کېني هم نه وو:

" د واده په يولسم دولسم کال زرگلې د خوي پلار خو شي خو د شپاگي د سر په قيمت - او شپاگي ددې دنيا نه د نوي کور په ارمان رخصت شوه - " (۱۹)

د شپاگي د مرگ نه پس بيا زرگلې پخپلو کړو ډېر پښېمانه وي او د کور په ځاي د هغې قبر پوخ کړي خو د حقيقت معلومولو د پاره دا زحمت چرته هم اونه کړي چې دغه کمه د شپاگي وو او که د زرگلي -

۹. گونگي

گونگي نومي افسانه د حقيقت نگاري يوه خونوره نمونه ده - زمونږ په معاشره کېني ځيني داسې کردارونه وي چې اخلاقي طور ډېر نيټ او لاندې وي - هر څو که د معاشري په نظر کېني د دغه کردار د خپل مال او دولت په وجه ډېر قدر او عزت کېږي ولي په دې د دغه کردار معيار هيڅ کله هم نه اوچتېږي - دغسې دوه کردارونه په دې افسانه کېني هم دي يو کردار د داسې گونگي دې چې هغه په خله خبرې نه شي کولې ولي بيا هم د ژوند داسې ژوندې کردار دې چې د هر چاسره په ډکه خله او خندا خوشحالي جوړ تازه کوي - او بل اړخ ته په ډېرو کالو او قيمتي جامو کېني سنبال شوي بل داسې کردار دې چې وچ په وچه او بې معني ئې د خاموشي روژه نيولي وي - او دغه وخت يوه بنځه د مرحمي اني نه داسې تپوس اوکړي:

"مرحمي اني! د دغه بنځي پخپله مي درنه تپوس کړې وو چې دا څوک ده خو ددې گونگي خور سره په خبرو شومه نو دغه په ځاي پاتي شوه - هغه جواب ورکړي چې دغه بت يادوي دغه چې بوته ناسته ده سمه فرعونه ده چاسره سلام کلان نه کوي خپل بنائست او مال دولت ته غاړه ده - " (۲۰)

دلته ليکواله ددې افسانې په پېرايه کېني لوستونکو ته دا خبره مخي ته ردي چې پخپله دې دا فيصله اوکړي چې په حقيقت کېني گونگي کردار کوم يو دې -

۱۰. گنگخړې

د زېتون بانو بي بي دا افسانه تر څه حده پوري د حقيقت نگاري نمونه وړاندې کوي چې د غيور د خپلې بنځي سلطاني په ځاي يوه زرین نومي جيني خوبنه وي هغې سره دخطونو په ذريعه رابطي ساتي خو د

هغې د گټلو د پاره بې انتها دولت پکار وي - غيور د هغې د پاره خپله ښځه پرېږدي ولې د پرېښودو سره د سلطاني داسې ورکېدل چې غيور ئې د مرگ خبر گډ کړي خو نوره د هغې متعلق خاموشي وي - بل طرف ته د غيور خينه شها چې د مراد سره مينه کوي غيور ته په دې غرض واده کړي شي چې د دده د دوو بچو خيال اوساتي - ولي د خطونو په دغه سلسله کيښي يو خط د شها په لاس هم ورشي چې په لوستو ئې د هغې دنيا په زلزل شي او هغه داسې چې:

"دا خل خط د شها د خور سلطاني وو - هغې ليکلي وو چې زه اوس پخپلو پښو د اوږېدو جوگه شوي يم او خاندان ته دې زما د مرگ خبر هم هغسې تازه اوساتلې شي ځکه چې سلطانه که په دنيا ژوندی ده خو د مور، خور او بچو د پاره مړه ده -" (۲۱)

خو ددې نه پس د زرین له طرف نه ده ته مسلسل خطونه راتلل څه معنه نه لري البته سائنسي طور دا خبره صحيح ده چې د نارنج په اوبو ليکلې خط د اور په تپ رابنکاره کيږي -

۱۱. خوبونه

خوبونه افسانه د حقيقت نگاري يوه داسې نمونه ده چې زموږ د معاشري د هغه نفسياتي رنځ تشخيص په کيښي شوي د کوم کيښي چې د نن وخت هر انسان لاعلاج پړوت دے او هغه د دولت حرص، لالچ او خودغرضي دي چې مونږ ئې د رشتو د تقدس نه واخله د خپلو فرائضو ادا کولو پورې خطا کړي يو- مونږ ته دولت د هغه مرض علاج ښکاري چې کوم مرض په دغه حرص کيښي ناسور ته رسي - ددې باوجود چې په دې پويشتمه صدۍ کيښي نژدې نژدې ټوله معاشره په دې خبره پوهه ده چې د انساني سکون د پاره د انسانانو تر مينځه د ميني محبت او هم آهنگي ضرورت وي نه چۀ د ډېرو پيسو او دولت - په دې افسانه کيښي هم دغه حقيقت ته اشاره شوي ده چې شمادي خپله ملگري په مينو په دې خبره مجبوره کړي چې لکه دهغې د خاوند دې د مينو خاوند هم د رشوت او بدعنواني په لاره روان شي - او چې د دواړو خاوندان چې په دغه جرم کيښي گرفتار شي نو مينو خپل دماغي توازن اوبايولي او شمادي روغه پاتي شي - ددې مطلب دا دے چې په دغه گناه کيښي يواځې د شمادي خاوند نه وو ککړ بلکې شمادي هم اخلاقي طور په دغه بدعنواني کيښي ککړه وه -

۱۲. موتي

په دې افسانه کيښي زېتون بانو د ژوند يو داسې حقيقت د افساني په کيښي د لفظونو داسې انځورگري کړي ده چې مونږ ته په کيښي د ماشوم نادري د ژوند په هره ادا کيښي د اولس د غربت حقيقتونه رابنايي او دغه د حقيقت نگاري په حواله د زېتون بانو لويه کاميابي ده چې ددې افساني په هره جمله کيښي ئې د حقيقتونو عکاسي کړي ده -

نادري چې ورکوته ماشوم دے او د لو نه ځانله په موتو کيښي غم راوړي او په دغه ورزو کيښي دا ماشوم د گرمي تاؤ او نمر اووهي نو په کت پرېوځي او چې کله دده په موتو کيښي راوړلي شوي غم په زمکه يوه چرگه ټکوي نو دے مور او خوئيندو ته وائي چې چرگه مۀ منعي کوي ماته سبا د پاره چا د لو وئيلي دي نور غم به راوړم -

"د نادري د خبرو په اورېدو ئې د مور او خوئيندو په سترگو کيښي اوبښکي راغلي خو خداے خبر چې دا اوبښکي د نادري د ښۀ کيدو د خوشحالي وي او که د لوري د وژلو د يوې اسري -" (۲۲)

د خبره د انسان انسانيت په گوته کوي کوم چې يو حقيقت دے او په بنيادي توگه انسان د مثبت سوچ او فکر خاوند وي - ولي د بدقسمتي نه د دنيا حرص، لالچ، خودغرضي او نور داسې قسم خوبونه او روئي د انسانانو په فطرت او يا فطري ساخت کيښي بدلون راوستے شي -

۱۳. رڼا

زېتون بانو چې يوه زنانه ليکواله ده او د هغې په افسانو کيښي د ښځينه احساساتو ترجماني په پرېمانه توگه شوي ده - په دې افسانه کيښي هم چې مقبوله د پلار په کور مروه ناسته ده او د کور خلق ئې په دې وجه د خاوند کره نه پرېږدي چې د مقبولي نه د واده په دوپمه مياشت کالي خرڅ شوي وي او ورته وائي چې دغه کالي به جوړوي - بل طرف ته د مقبولي د خاوند کور نه جرگي کيښي او يوه روح هم دغسې په يوه جرگه کيښي مقبوله پخپله جرگي ته حاضره شي او وائي چې:

"زه تاسو سره خپل کور ته ځم - او ددې وينا سره سمه هغه کوټي ته روانه شوه برقعۀ ئې راواخسته او د هغې د خوابني او نورو راغلو مشرانو په زيرو گونو لکه د سرو زرو د پيرق يوه رڼا خوره شي -" (۲۳)

په دې افسانه کيښي ډېر حقيقتونه داسې دي چې هغه ليکوالي محفوظ کړي دي - د مقبولي نه کالي خرڅول چې عام طور په معاشره کيښي کيږي خو که دا بغير د څه ضرورت نه وي نو بيا ښۀ خبره نه ده - ولي که دغه کار د ضرورت تحت شوي وي نو دا هم زموږ د معاشري يو حقيقت دے چې د جيني د پلارگني خلق بي خايه مداخلت کولو سره د خپلي خور و لور ژوند د لوه تکليف سره مخ کړي - د مقبولي پلارگني هم

داسي اوکرل چې هغه ئې په کور کښې نوله - هغوی نه د مقبولې د سخرگنی ضرورت او مجبوری ته اوکتل او نه ئې د هغې خوانی ته - خپله بي خايه ضد او انا ئې مخې ته اودرول او د هغې په نتیجه کښې د ټولې جرگې په وړاندې کوز سترگي او ملامته پاتي شول -

دا هم يو حقيقت دے چې که څوک داسي بي خايه انا مخې ته اودروي نو انجام ئې هم دغه وي چې په اخر کښې بيا ټيټې سترگي ولاړ وي - د بانو بي بي په دې افسانه کښې د حقيقت نگارۍ بهترينې نمونې مخې ته راځي چې زمونږ د معاشرې ناولي عکسونه، کردارونه او بي جوړه روئي زمونږ په وړاندې ږدي - ددې د پاره چې معاشرتي اصلاح اوشي او په داسې رويو د جيکو ژوند تيا نه کرے شي -

۱۴. شپول

"شپول" افسانه زمونږ د ژوند داسي عکاسي کوي چې حقيقت ته ډېره نژدې ده او هغه داسي چې که اوکتلے شي نو زمونږ د پښتنو معاشره د سيالی په يو بد رسم کښې اخته ده چې عام چور دغه رسمونه رواجونه او سيالی مونږ د ډېرو ستونزو سره مخ کوي، د مالي مسائلو سره مخ کوي او په خپل چاپېرچل کښې مو معاشرې طور هم کمزوري کوي - داسي دغه حقيقت په دې افسانه کښې د منمهرې په کردار کښې بيان شوی دے هغه د رسمونو رواجونو په سيالی کښې داسي نقصان اوکړي چې د خپل کور نه په کښې هم لاس اووينځي او هغه داسي چې:

"منمهرې د تربورانو د قصده د ځامنو ودونه بڼه په درز دروز کول - بيا د ځامنو د بچو په سرکلو په شکرونو روپۍ والوتې د خوراک خلې ورځ په ورځ زياتېدې قرض خوا ته به پټے نيم ليکلے کيډو او زمکه په مزه مزه تنگيډله" (۲۴)

بيا خبره داسي حد ته اورسيده چې منمهره خپل کور هم چا سره گانه کړي او اخر دا چې کور چاته په قرض کښې پرېږدي او پخپله د کلي نه بهر يوه خيمه اولگوي - په حقيقي توگه هم داسي کيږي که چري څوک د خپل څادر سره پښي نه غزوي خپل رسمونه رواجونه د سيالی په زور کښې کوي نو بيا به د ژوند يو داسي پړاو ته رسي چې تش لاس پاتي شي -

۱۵. يو پوتے چيټ

زمونږه معاشره چې د بي شمېره ستونزو سره هر وخت مخامخ ولاړه وي - په دغه ستونزو کښې يوه عام ستونزه د پولې پټې او جائيداد هم ده - او بيا چې کله دغه جائيداد شريک وي نو په هغې د مرگ ژوبلي واقعات او فسادات مخې ته ډېر راځي - دغسي په دې افسانه کښې زمان نومي ځوان خپل تره د غلط فهمي په وجه بي گناه مړ کړي - د هغه دا سوچ وي چې گني زما جائيداد د پلار د مرگ نه پس ده نيولے دے - ولي په حقيقت کښې داسي نه وي او هغه داسي چې کله زمان د خپل تره صادق شاه د قتل نه پس مفور شي نو ډېره موده پس د خپل کلي د يو کس سره اتفاقي ملاقات اوشي او هغه ئې د اصل حقيقت نه داسي خبر کړي چې:

"ستا تره صادق شاه د پلار نيکه د پاتي ميراثي نه ستا د پلار برخه پخپل ژوندانه ستا په نامه کړي وه او د کوز کلي دهقان ته ئې حواله کړي وه - او دغه وخت زمان په خپلو کرو سخت پښېمانه او ملامته وي" (۲۵)

په افسانه کښې هم زمونږ د انسانانو د خودغرضي، حرص، لالچ او ددې سره سره د نور جهالت حقيقت په گوته شوی دے - يواځې زمان نه بلکې په دې چاپېرچل کښې ډېر داسي کردارونه موجود دي چې د خپل هوس، غرض او مطلب د پاره د بل انسان ژوند په تکليف کړي - کله کله خو دا انسان ددې ټپي په مصداق شي چې:

پردي مي سل ارمانه لوت کرل

پوره مي نه کرل خپل نيمگري ارمانونه

نو دغسي نور چاته زيان رسول کله هم د خپلې فائدي نه وي او که اتفاقي داسي اوشي هم نو دغه فائدي تل عمري نه وي بلکې يوه ورځ ئې زوال راځي چې بيا انسان پخپلو پښېمانه وي ولي بيا اوبه د ورځه تيري وي

۱۶. د اوسپني چني

دا افسانه چې د زېتون بانو بي بي د افسانوي مجموعي "خوبونه: اخري افسانه ده نوم ئې د روزمري مطابق سم نه دے ليکلے شوی - محاوره د "اوسپني نيني چيچل" دي ولي د حقيقت نگارۍ په کښې خونوره اوبهترينه نمونه وړاندې شوي ده -

په دې افسانه کښې بختيار يو داسي ماشوم دے چې د غربت ژوندے تصوير دے داسي تصوير چې ساه هم اخلي او خبرې هم کوي خو دې طبقاتي نظام ورته ډېر په ماشوموالي د طبقاتي نظام جنگ د بخت په نوم حواله کرے دے او دغه ماشوم هم د بڼې رازه ژوند په تکل پخپل معصوميت پښې ابلې پښي دغه سفر روان ساتي - او چې کله په سره غرمه کښې د يو کور کره په کبار پسي ورننوځي نو مريم نومي زړه سواندي بڼه

ورله د کبار ورکولو نه مخکې بڼه یخ شربت او بیا ډوډۍ تیاره کړي - او چې کله د بختیار نه د کبار د پیسو خرچ کول معلومو نو هغه ورته په وره خلۀ داسې گویا شي :

" دا کبار چې خرڅ کړم نو په هغه پیسو به مور او ورور ډاکټر له بوخم او خائله به پرې د اختر د پاره خپلې اخلم - مریم حقه حیران او درېږي او سوچ کوي چې د بختیار بخت په کوم ناخ کېږي اولتوي -" (۲۶)

هر څو که مریم ددې ماشوم سره د خپلې همدردۍ او مینې اظهار کوي او دده د مدد کولو تابعه کوي خو نظام ختمول د یوې مریم کار نه دے بلکې دا د یوې مبارزې او جدوجهد په نتیجه کې دے شي -

زېتون بانو ددې معاشري داسې حقیقت مونږ ته په گوته کړے دے چې دا معاشره چې تر څو پورې غیر مساوي روئی لري نو هر بختیار به د خپل بخت تکل د طبقاتي نظام د لاسه په لارو کوڅو کېږي روژه په خلۀ کبار غونډوي - او د سوکالی زېرے به هیچرې هم وانه وري -

د زېتون بانو ددې افسانو په رڼا کېږي او د حقیقت نگاری د پوهانو د وېنا مطابق په دې نتیجه رسو چې د ژوند پیښې او واقعات پل ټل کنل او څېړل په ادبیاتو کېږي د یو بین الاقوامي رجحان په توگه د ډېر وخت نه راروان دے - مطلب دا چې حقیقت نگاري د لیکوالو یو ارادتا کاوش وي او غواړي چې د ژوند حقیقتونه په صحیح معنو کېږي او په پوره توگه مشاهده کړي او اولس ته ئې وړاندې کړي -

د زېتون بانو دا افسانوي مجموعه "خوبونه" چې شپاړس افسانې په کېږي راځے شوي دي د ژوند داسې حقیقتونه دي چې لمحہ په لمحہ زموږ په وړاندې دي - اگرچې ځینې ځاے کېږي د لیکوالي نه د افسانوي ضرورتونو او فني تقاضو په وجه به مبالغه شوې وي - ولي دا خبره څرگنده دا چې د حقیقت نگاری د تعریفونو په رڼا کېږي دا ټولې افسانې بڼه په ټول پوره دي -

حوالی

- ۱) محمد اسحاق مومند، پښتو ادب او رومانیت، کتاب کور خپرندویه ټولنه پېښور، ۲۰۲۵ء، مخ ۲
- ۲) The New Encyclopedia Britannica (Vol. ۱۵), University of Chicago, USA, ۱۹۹۷, pg. ۵۳۹
- ۳) David lodge, ۲۰th Century Criticism, Longman House London, ۱۹۷۲, p. ۵۸۱
- ۴) پوهنیاړ گل رحمان رحمانی، د نړۍ ادبیات، سمون خپرندویه ټولنه کوته، ۱۳۹۹ء، مخ ۵۵
- ۵) ابوالاعلیٰ مازحقیق صدیقی، کشف تنقیدی اصطلاحات، اداره فروغ قومی زبان وزارت اطلاعات و نشریات اسلام آباد، ۲۰۱۸ء، (طبع: دویم)، ص ۱۰۱
- ۶) ډاکټر محمد اعظم اعظم، پښتو افسانه تحقیق او تنقید، یونیورسټي بک ایجنسي خېبر بازار پېښور، دسمبر ۲۰۲۱ء، مخ ۱۱۷
- ۷) همدغه، مخ ۱۲۰
- ۸) گل افضل خان، د افسانو افسانه، ادب محل سټي ټاور کابلی، بازار پېښور، ۲۰۲۴ء (دویم چاپ)، مخ ۱۱
- ۹) اسیر منگل، د پښتو افسانې سل کلن بهیر، یونیورسټي بک ایجنسي پېښور، دسمبر ۲۰۲۱ء (دویم چاپ)، مخ ۱۱۳
- ۱۰) همدغه مخ
- ۱۱) زېتون بانو، ژوندي غمونه، آذر تاج سعید مکتبه ارژنگ ظهیر آباد پېښور، ۱۹۷۹ء، شاپانه
- ۱۲) همېش خلیل، پښتانه لیکوال (دویم ټوک)، یونیورسټي پبلشرز افغان مارکیټ پېښور، ۲۰۱۱ء (ورومبے اشاعت)، مخ ۱۲۲
- ۱۳) زېتون بانو، خوبونه، مکتبه ارژنگ پېښور، ۱۹۸۲ء، مخ ۱۸
- ۱۴) همدغه، مخ ۴۰

خوشحال خان خټک، ارمغان خوشحال (مقدمه سید رسول رسا)، یونیورسٹی بک ایجنسی	۱۵
پېښور، کال نئے لري، مخ ۷۱	
خوبونه، مخ ۴۵	۱۶
همدغه، مخ ۲۱	۱۷
همدغه، مخ ۸۸	۱۸
همدغه، مخ ۱۰۰	۱۹
همدغه، مخ ۱۱۰	۲۰
همدغه، مخ ۱۲۴	۲۱
همدغه، مخ ۱۴۸	۲۲
همدغه، مخ ۱۵۹	۲۳
همدغه، مخ ۱۶۵	۲۴
همدغه، مخ ۱۸۳	۲۵
همدغه، مخ ۱۹۸	۲۶